

Gerðabók býráðsins	
Fundardagur:	27. august 2020
Býráðsfundur nr.	07/2020
Borgarstjóri	Sonni á Horni
Fundarskrivari	Jákup Frants Larsen
Journal nr.	20/00082

Ár 2020 tann 27. august kl. 19.00 varð býráðsfundur hildin í Mentanarhúsinum, hetta sambært skriv frá borgarstjóranum, dagfest 21. august 2020 um innkalling til fundar.

Sigurð S. Simonsen hevur heitt á borgarstjóran um at flyta mál nr. 4 á dagskránni "Byggiloyvi til Sandgrevstur", so hetta vegna umstøðurnar viðvíkjandi gjevni hansara kann verða viðgjørt sum mál nr. 1 ella mál nr. 6. Varalimur hansara Steinfinn Várlíð Jacobsen á lista B kemur at mæta hansara vegna, tá ið hetta mál verður viðgjørt og avgerð tikin. Borgarstjórin hevur avgjørt at flyta mál nr. 4 til mál nr. 1, og hava Sigurð og býráðslimirnir tann 24. August 2020 fingið teldupost um hesa avgerð.

Møtt vórðu:

Sonni á Horni
Eivin Breiðaskarð
Kristian Petersen
Ólavur Larsen
Árant Berjastein
Magni Herason Jøkladal
Sigurð S. Simonsen
Eyðun á Lakjuni
Edva Jacobsen

Skrivari: Jákup Frants Larsen, kommunustjóri

Mál nr. 20/2020.

Umsókn frá Teknistovan Gøta fyri P/F Sandgrevstur um byggiloyvi til bygning millum verandi bygning á matr. nr. 239n og stuðlamúrinn fram við høvuðsvegnum.

Málið um byggiloyvi til Sandgrevstur P/F snýr seg um ein bygning, sum liggur millum verandi bygning á matr. nr. 239n og stuðlamúrinn fram við høvuðsvegnum. Grannarnir oman fyri vegin hava kært málið til Vinnuáráðgjafið, men tá ið einki byggiloyvi fyriliggur, kann málið ikki verða kært.

Tað inniber, at um eitt byggiloyvi verður givið, so skal kommunan boðað ráðnum frá, solieðis at tey kunnu viðgera kærúmálið hjá grannunum.

Umsitingin hevur viðgjørt málið út frá fyriliggjandi tilfari í málinum, og hevur eftirlýst eina meira innbjóðandi endamynd niðan móti vegnum. Fyri at lýsa málið meira nágreinuliga í samband við útsýni, hevur umsitingin gjørt eina uppmáting av verandi bygningi og økinum rundanum, solieðis at til hevur borið at gjørt tvørskurðar og eitt 3D modell.

Málið varð viðgjørt á fundi í teknisku nevndini tann 23. Februar 2000. Niðurstøðan varð tá, at kommunan ynskti meira nágreiniligt tilfar at taka støðu út frá.

Umsitingin hevur móttikið nýggjar dagfórðar tekningar 7. Mai 2020 frá ráðgevaranum Teknistovan Gøta vegna Sandgrevstur. Umsitingin hevur viðgjørt umsóknina, og tekningar eru sendar til tilbúgvingarleiðaran, har hann viðgerð tað brunatekniska.

Broytingaruppskotmønnan á bygninginum er snarað til at ganga oman og niðan, og at bygningurin ikki er so breiður, sum undanfarin uppskot. Hædd frá gongubreyt og upp til takskegg er 3,06 metrar, og ein hædd frá gongubreyt og upp á múnuna er 4,27 metrar. Víst verður til mál FK j.nr. 20/00119-7.

Tekniska nevndin hevur viðgjørt málið á fundi tann 14. Mai 2020 og tekur undir við tilmálinum frá umsitingini um at geva Sandgrevstur P/F byggiloyvi sambært umsóknini frá ráðgevanum Teknistovan Gøta.

Avgerð á býráðsfundi 28. mai 2020:

Samtykt varð at taka málið av skránni og beina tað aftur í nevnd, við tað at tilmæli er júst komið frá tilbúgvingarleiðaranum/tekniska leiðaranum um brunaviðurskifti viðvíkjandi bygningini hjá P/F Sandgrevstur. Málið verður lagt fyri komandi býráðsfund. (6-0). Fyri atkvøddu Sonni á Horni, Eivin

Breiðaskarð, Kristian Petersen, Magni Herason Jøkladal, Ólavur Larsen og Árant Berjastein. Blankt atkvøddu Edva Jacobsen, Eyðun á Lakjuni og Steinfinn Várlíð Jacobsen.

Ískoyti:

Umsitingin hevur havt fund við eugaran av Sandgrevstri saman við ráðgevara hansara í heusm máli. Fundurin snúði seg um treytir, sum eru týðningarmiklar hjá kommununi at fáa við í eitt komandi byggiloyvi.

Sambært nýggju tekningunum standa endasúlurnar niður við stuðlamúrinum, sum kommunan hevur latið byggja. Men endin á bygninginum er projekteraður til at hvíla á yvirkantin á stuðlamúrinum. Eisini varð umrøtt, hvat bygningurin skal brúkast til. Svárið var, at bygningurin skal nýtast til fóðurgoymslu.

Treytirnar eru hesar:

1. At Fuglafjarðar kommuna er skaðaleys, um múrurin fer at leka ella væta á innsíðuni av einum komandi bygningi.
2. Um kommunan av eini ella aðrari orsök hevur fyri neyðini at umvæla múrin, so skal kommunan haldast skaðaleys, um so er, at endaveggurin ella partar av honum má takast frá ella takast niður.
3. Bygningurin skal nýtast til fóðurgoymslu.
4. Tá ið byggiloyvi verður givið, verða treytirnar skrivaðar í byggiloyvi, sum verður tinglýst á ognina og í bygninginum.

Tilmæli:

Umsitingin mælir til at ganga umsóknini um byggiloyvi á mæti havandi í huga, at mønan á bygninginum er snarað til at ganga oman og niðan, og at bygningurin er ikki so breiður, sum undanfarin uppskot. Hædd frá gongubreyt og upp til takskegg er 3,06 metrar, og ein hædd frá gongubreyt og upp á mønuna er 4,27 m.

Víst verður til FK. J.nr. 20/00119-7.

Ískoyti til fyrra tilmæli:

Treytirnar í punkt 1 til 4 skulu uppfyllast og tinglýst á ognina og í bygninginum. Nú kann verkætlanin brunaviðgerðast, tí vit vita, hvør nýtslan av bygninginum verður. Mælt verður til at geva prinsipiellt byggiloyvi, fyri síðan at geva endaligt byggiloyvi, tá ið umsitingin hevur endaliga viðgjørt málið.

Málið hevur verið til viðgerðar á fundi í teknisku nevndini tann 02. Juli 2020, og tekur nevndin einmælt undir við tilmælinum.

Avgerð:

Broytingaruppskot frá Eivin Breiðaskarð, dagfest 27. August 2020 varð samtykt. (6-2-0) Fyri atkvøddu Sonni á Horni, Eivin Breiðaskarð, Magni Herason Jøkladal, Eyðun á Lakjuni, Edva Jacobsen og Steinfinn Várlíð Jacobsen. Ímóti atkvøddu Ólavur Larsen og Árant Berjastein. Kristian Petersen atkvøddi blankt.

Samtykt varð at geva Sandgrevstri prinsipiellt byggiloyvi til fóðurgoymslu á økinum frá matr. nr. 239n og Bakkaveg, við teiomum treytað, um nevndar eru í broytinagrúppskotinum. (5-3-0). Fyri atkvøddu Eivin Breiðaskarð, Kristian Petersen, Magni Herason Jøkladal, Eyðun á Lakjuni, Edva Jacobsen og Steinfinn Várlíð Jacobsen. Ímóti atkvøddu Sonni á Horni, Ólavur Larsen og Árant Berjastein. Blankt atkvøddi Kristian Petersen.

Steinfinn Várlíð Jacobsen fór av fundinum kl. 20.20, tá Sigurð S. Simonsen aftur tók sæti.

Mál nr. 21/2020.

Mál viðvíkjandi 1. viðgerð av uppskoti til fíggarætlanarkarm fyri kommununa 2021.

Fíggarnevndin hevur móttikið uppskot frá fyrisingini, dagfest 17. august 2020 til fyribils fíggarætlanarkarm fyri kommununa fyri 2021 sum í fyrstu atløgu bert umfatar fíggarligar karmar fyri nevnda fíggarár.

Vísandi til § 39, stk. 1 í løgtingslóg nr. 87 frá 17. mai 2000 um kommunustýri við gildiskomu tann 01. januar 2001, so skal fíggarnevndin fyri 1. oktober leggja uppskot til fíggarætlan fyri býráðið. Sambært stk. 2 í somu grein stendur, at kommunustýrið skal viðgera uppskot til fíggarætlan 2 ferðir við í minsta lagi 14 daga millumbili, og skal ætlanin verða endaliga samtykt í seinasta lagi 01. desember.

Skattagrunðarlagið fyri 2021 er ikki roknað út frá upplýsingum frá Taks, við tað at upplýsingar um framroknaðar skattainntøkur enn ikki eru innkomnir, men er grundarlagið sama sum við góðkendu figgjarætlanini fyri 2020.

Metta skattskylduga inntøkan hjá kommununi verður sambært yvirlitinum kr. 365.000.000,00 og botnfrádrátturin til kr. 36.500.000,00, so bruttoskatturin við 21,5%-um verður settur til kr. 70.627.500,00.

Barnatalið er 408, og barnafrádrátturin er ásettur til kr. 7.500,00 pr. barn í 2021, sum er sama upphædd sum fyri 2020, og verður hesin settur til kr. 3.060.000,00, so metti A+B skatturin eftir henda frádrátt verður kr. 67.567.500,00.

Henda upphæddin verður nakað niðanfyrri framrokningarnar av A+B skattinum fyri 2020, havandi í huga, at kommunan fyri fyrstu 7 mánaðarnar hevur fingið kr. 2,3 mió meira í kommunuskatti, og at vanligu liggja seinastu 7 mánaðarnir av árinum væl omanfyri metingina. Tó mugu vit vera sera varin í sambandi við metingina av A+B skattinum fyri 2021, men vit fáa framyvir inntøkumetingar frá Taks, sum geva okkum neyðugar ábendingar fyri 2021.

Tó vísa avrokningarnar av A+B skatti frá august mánaða 2019 til árslok 2019 eina inntøku upp á kr. 28,3 mió, meðan metingin fyri somu mánaðar vísti 25,1 mió, so talan varð um eina meirinntøku fyri nevndu mánaðar á kr. 3,2 mió svarandi til 12,7 %.

Tó verður mælt til at vísa figgjarligt varsemi bæði við inntøku- og útreiðslumetingum, við tað at kommunan neyvan kemur at hava so gott figgjarligt roknskaparár í 2021, eins og figgjarætlanin fyri 2020 byggir bæði á lánstøku á kr. 22,3 mió og nýtslu av innistandandi á kr. 26,5 ella tilsamans kr. 48,8, sum ávirkan rakstrarúrslitið negativt. Eisini má verða havt í huga, at kommunan hevði eitt rakstrarhall í 2019 upp á kr. 18,2 mió. Hinvegin verða stórar íløgur framdar í 2020 mettar brutto kr. 83,7 mió., meðan staðfestar eru kr. 52,7 mió í góðkenda roknskapinum fyri 2019.

Hjálagda uppskot, sum figgjarnevndin hevur viðgjørt á fundi 19. august 2020 og har broytingar eru framdar í mun til uppskotið frá fyrisingin, so uppskotið javnvigar við kr. 127.792.500,00 somuleiðis sum roknað verður við einum rakstraravlopi upp á kr. 24.392.500,00, sum nýttar kunnu verða til íløgur yvir rakstur.

Nevndin hevur ikki gjørt nakrar avsetingar til íløgur, og verður hesin parturin tikin við í endaligu viðgerðini, eftir at føstu nevndirnar eru komnar við sínum ætlanum fyri teirra økir fyri 2021. Spurningurin er so, um meirútreiðslur koma til íløga í nýggjan barnaskúla í Fuglafirði, hetta sambært avgerð hjá býráðnum um byggileist 2016-2020 upp á kr. 106,0 mió tilsamans.

Hinvegin er so spurningurin um liðuggerð av ítróttarhúsinum, umbyggingar av 1964 skúlanum (Framvit), byggibúningar, íbúðarbygging vm., avseting til FK bygningin til heilsutænastur, ráðhúsið í miðbýnum vm.

Rakstrarútreiðslurnar brutto verða mettar til kr. 93.400.000 og netto til kr. 63.200.000,00, rentuútreiðslurnar + rentustuðulin til kr. 4,0 mió og avdráttirnir av føstum lánum til kr. 6,0 mió. Í sambandi við avdráttirnar av lánum er møguleiki fyri at tosa við lánstovnar og at fáa lækkað avdráttirnar nakað, so størri rúm er fyri øðrum ílögum yvir rakstur.

Hinvegin er so spurningurin, um kommunan eisini eigur at umrøða spurningin um at avseta størri upphædd til avdráttir av lánum, so kommunan kann gjalda lánskuldina niður upp á stytri tíð.

Inntøkurnar av A+B skatti verða mettar til kr. 67.567.000,00 við einum skattaprosenti upp á 21,5%, partafelagsskatturin verður fyríbils verður til kr. 14,0 mió og inntøkur frá tí almenna fyri eldraðkið til kr. 16,0 mió, meðan eingin inntrøka fyríbils er avsett við sølu av grundstykkjum. Møguligar inntøkur verða inntøkuførðar undir ílögum teknisk mál øki 6.

Staðfest er, at inntøkurnar úr landskassanum til eldraðkið hava verið kr. 658.000,00 minni í 2018 enn í 2017, við tað at tíðaravmarkaða játtanin, sum býtt varð út eyka til kommunur er fallin burtur í 2017, men hinvegin verður mettt, at inntøkan úr landskassanum fyri 2021 verður áleið sama sum fyri 2020, møguliga nakað hægri (16,0 mió >).

Avgerð er tikin av býráðnum um, at FK bygningurin skal verða nýttur til heilsutænastur, eftir at nýggi barnaskúlin verður tikin í nýtslu á heysti 2020. Neyðugt verður tí til íløgumavseting til broytingar av innrættingi vm. av hesum bygningi í 2021 og 2022.

Figgjarnevndin samtykt á fundi 19. august 2020 at leggja fyriliggjandi uppskot til figgjararm fyri býráðið til 1. viðgerð.

Eftir 1. viðgerðina í býráðnum verður figgjarætlanaruppskotið viðgjørt og gjøgnumarbeitt í føstu nevndunum í samráð við stovnsleiðarar og ábyrgdarfólk.

Heitt verður staðiliga á nevndirnar um at fara undir fíggarætlanararbeiðið fyri teirra økir beinanvegin, soleiðis at fíggarnevndin kann viðgerða endaligu uppskotini eftir temadagar býráðsins seinast í oktober, so nevndin hevur neyðuga tíð til at gera sítt endaliga arbeiðið, áðrenn endaligt tilmæli verður latið býráðnum.

Somuleiðis verður víst til skriv, sum fíggarnevndin tann 27. januar 2020 hevur sent føstu nevndunum og deildarleiðarunum um byrjaranararbeiði við fíggarætlanini fyri teirra málsøki fyri 2021. Hetta er ein leitur, sum vit sum kommuna eiga at nýta í sambandi við fíggarætlanararbeiði fyri at ikki meginparturin av arbeiðinum verður gjørt í seinastu løtu.

Avgerð:

Tilmæli frá fíggarnevndini varð samtykt. (9-0).

Mál nr. 22/2020.

Mál viðvíkjandi uppskoti um broytan av "Kommunustýrisskipanini fyri Fuglafjarðar kommunu" § 25.

Viðgerð og tilmæli frá vinnunevndini 20. februar 2020:

Kommustjórin hevur sent vinnunevndini og mentamálanevndini uppskot um broytingar í § 25 í kommunustýrisskipanini fyri Fuglafjarðar kommunu um at flyta málsøkið ferðavinna/kunningarstova frá vinnunevndini til mentamálanevndina.

Um broytingar skulu gerast í býtinum av málsøkjum millum nevndir, krevst ein viðgerð og eitt tilmæli frá vinnunevndini.

Vinnunevndin hevur viðgjørt málið á fundi tann 20. februar 2020, og mælir nevndin einmælt býráðnum til at taka undir við uppskotinum til broytingar í kommunustýrisslóginu til § 25.

Viðgerð og tilmæli frá mentamálanevndini frá 04. Juni 2020:

Tilmæli um flyting av málsøki ferðavinnu/kunningarstovu til at liggja undir § 25 á mentanarnevndini

Vísandi til fund tann 21. Oktober 2019 um ferðavinnu og øki 140, so varð komið inn á viðurskipti í kommunustýrisskipanini, har ferðavinna/ kunningarstova liggur undir 2 nevndum nevnliga mentamálanevndini og vinnunevndini. Mentamálanevndin umsitur starvsfólk og dagligan rakstur vm av Fuglafjarðar kunningarstovu, meðan vinnunevndin sambært kommunustýrisskipanini umsitur ferðavinnu.

Hartil liggur fíggarligi parturin undir øki 1, sum er kommunal fyrisiting, rakstrarstað 140. Mentamálanevndin hevur á fundi 4. juni 2020, umrøtt flytingina av málsøki 140. Sambært fíggaráráðnum skal málsøkið liggja á øki 1 ella á øki 7, meðan umsitingin kann liggja undir mentamálanevndini.

Mentamálanevndin er sinnað at umsita økið og av somu orsök varð stig tikið til omanfyrinevnda fund 21. oktober 2019, har víst var á møguleikar innan ferðavinnuna: Sí viðfesta upprit. Bilag 1. Sí somuleiðis leinkjur í bilag 1.

Í fylgi bilag 1. liggur ein potentiell óbroytt inntøkukelda fyri Fuglafjarðar kommunu á 12 mió kr og 19 ársverk. Men fyri at fáa atgongd til hesa inntøkukeldu, krevst at eitt ávíst fyrireiðingarárbeiði verður gjørt og at Fuglafjarðar býráð politiskt tekur avgerð um at seta sjóneykuna á økið og prioritera økið.

Sambært fíggarætlan kommunurnar fyri 2020, sí bilag 2, so er einans peningur settur av til lönir á málsøki 140 og sostatt hevur býráðið politiskt tikið avgerð um niðurprioritera økið og hesa potentiellu inntøkukeldu, ið liggur á økinum.

Um vit sambæra málsøkið 140 við sama øki í Runavíkar kommunu (RK), sí bilag 3, so síggja vit at RK setur trýfalt so nógvan pening av til økið og sostatt málrætta fer eftir at fáa eina størri inntøkukeldu av ferðavinnuni. Tó skal gerast vart við at kunning um kommununa og samskipti liggur undir øðrum øki í RK og tískil skal ein slík avseting leggast afturat.

Orsøkin til at mentamálanevndin vil vísa á hesi viðurskiptir er, at mentamálanevndin við at umsita málsøkið, vil hava politiska prioritering til økið og at býráðið fær størri innlit í hvørjir møguleikar liggja innan økið.

Mentamálanevndin hevur á fundi 4. juni 2020, umrøtt málið og vil mæla til at málsøki 140 umsitingarlaga verður lagt undur mentamálanevndina § 25.

Avgerð á býráðsfundi 16. Juni 2020:

Samtykt varð at taka undir við tilmælunum frá vinnunevndini og mentamálanevndini, soleiðis solieðis at ferðvinna/kunningarstova verða lögð undir § 25 í kommunustýrisskipanini mentamálanevndina, og at máløkið undir 1 Kommunalfyrising rakstrarstað 140 verður flutt til § 25 til mentamálanevndina. Málið verður beint til 2. viðgerð á komandi býráðsfundi. (8-0).

Avgerð:

Samtykt varð við 2. Viðgerð at taka undir við tilmælunum frá vinnunevndini og mentamálanevndini, soleiðis solieðis at ferðvinna/kunningarstova verða lögð undir § 25 í kommunustýrisskipanini mentamálanevndina, og at máløkið undir 1 Kommunalfyrising rakstrarstað 140 verður flutt til § 25 til mentamálanevndina. Málið verður beint til 2. Viðgerð á komandi býráðsfundi. (9-0).

Málið hevur verið til 1. Viðgerð á býráðsfundi 16. juni 2020.

Mál nr. 23/2020.

Tilmæli frá Framvit av byggistigi 2 og 3 av Fuglafjarðar skúla.

Mentamálanevndin hevur á fundi tann 18. juni 2020 umrøtt byggiskrána og tilmæli frá stýrinum fyri Framvit frá 11. juni 2020.

Nvendin tekur undir við tilmælinum frá Framvit og mælir Fuglafjarðar býráði somuleiðis at taka undir við tilmælinum.

Avgerð:

Tilmælini frá mentamálanevndini og stýrinum fyri Framvit vórðu samtykt. (8-0). Fyri atkvøddu Sonni á Horni, Eivin Breiðaskarð, Kristian Petersen, Ólavur Larsen, Árant Berjastein, Eyðun á Lakjuni, Sigurð S. Simonsen og Edva Jacobsen. Blankt atkvøddi Magni Herason Jøkladal. Sostatt hevur býráðið samtykt byggistig 2 og 3 av Fuglafjarðar skúla.

Mál nr. 24/2020.

Umsókn frá Havsbrún um byggiloyvi til "fóðurlinju 3".

Fuglafjarðar kommuna hevur móttikið umsókn frá Havsbrún, dagfest 30. Juni 2020 um byggiloyvi til "fóðurlinju 3". Bygningurin er staðsettur í heimara enda á verandi fóðurgoymslu II á matr. nr. 239ac. Bygningurin umfatar ein bygning $b \cdot l \cdot h = 37,00 \cdot 24,80 \cdot 35$ m. Til maskinútgerð til fóðurframleiðslu, og ein bygning $b \cdot L \cdot h$ 6,8*14,15*23,6 m til maskinútgerð til avsekkning. Ásetingar í byggisamtyktini fyri havnaøki eru hesar:

1. Økið verður lagt av til havnaøki, endamál og virki, ið hava samband við skipaferðslu og fiskivinnu.
2. Byggistigið fyri havnaøkið sum heild má ikki fara upp um 0,8 m. Hæddir á húsum skulu verða settar í hvørjum einstøkum føri út frá heildarmeting av nýtslu og skapi.
3. Í niðastu hædd er ikki loyvt at innrætta skrivstovur, umklæðingarrúm, matstovur, køk, o.t.
4. Inn frá sunnara parti á havnaøkinum verða goymsluhallir gjørdar inni í fjallinum.
5. Bygging má ikki verða nærri bryggjutrom enn 15 m. Tá serligar orsøkir tala fyri hesum, kunnu smærri bygningar til serstaka pumpu-, krana- og flutningsútgerð verða nærri bryggjutrom enn 15 m.
6. Mest loyvda hædd á bygningum er 15 m. Tá serligar orsøkir tala fyri tí, kunnu silobygningar, goymslutangar og bygningar til serstaka maskinútgerð á økinum frá Kirkjuryggi og suðureftir, sum krevja meira hødd og sum strekkja seg yvir eitt lutvíst minni øki verður hægri enn 15 m.

Verandi havnaøki sunnan fyri Kirkjurygg er umleið 80.000 m². Verða ætlaðu 8 siloir og fyriliggjandi fóðurlinja 3 bygd sambært fyriliggjandi ætlan, verður samlaða byggistigi á bygningum, sum er hægri enn 15 m á økinum sunnar fyri Kirkjurygg, umleið 0,08, har ásetta byggistigi er 0,8. Samlaða byggistigið verður ikki ávirka av hesi bygging.

Mett verður tí, at ætlaða byggingin viðvíkjandi fóðurlinju 3 er innan fyri ásetingar í grein 6 "ásetingum fyri havnaøki".

Tá ið bygningurin viðvíkjandi fóðurlinju 3 verður mettur at verða innan fyri ásetingarnar í byggisamtyktini, verður mælt til, at treytað byggiloyvi verður givið, soleiðis at arbeiðt kann verða fram ímóti, at bygt verður sambært fyriliggjandi ætlan, og at ásetingar um brunakrøv, sum byggimyndugleikin kann góðtaka, verður yvirhildin. Í hesum sambandi verður heitt á Havsbrún at nýta serfrøðingar í brunatrygd sum ráðgeva.

Atlit til útsjónd og lit skulu takast til bygningin, sum kommunan kann góðtaka.

Einki tilfar skal verða sett í ordra og einki arbeiði skal verða sett í verk, áðrenn endaligt byggiloyvi er givið av býráðnum.

Tilmæli: Vísandi til omanfyri nevndu frágreiðing í nevdartekstinum, verður mælt til, at treytað byggiloyvi verður givið sambært fyriliggjandi umsókn, og at málið verður beint víðari til býráðið til støðutakan.

Málið hevur verið til viðgerðar á fundi í vinnu- og havnanevndini tann 17. Juli 2020, og mælir ein samd nevnd býráðnum at at taka undir við omanfyri standandi tilmæli.

Avgerð:

Tilmæli frá vinnu- og havnanevndini varð samtykt við ískoyti frá Kristian Petersen, formanni í vinnunevndini, dagfest 27. August 2020. (6-3). Fyri atkvøddu Eivin Breiðaskarð, Kristian Petersen, Magni Herason Jøkladal, Sigurð S. Simonsen, Eyðun á Lakjuni og Edvas Jacobse. Ímóti atkvøddi Sonni á Horni, Ólavur Larsen og Árant Berjastein.

Mál nr. 25/2020

Umsókn frá Høgna Kjeld um byggiloyvi til sethús.

Fuglafjarðar kommuna hevur móttikið umsókn frá Høgna Kjeld, Rossagerði 3, 530 Fuglafjørður sum eigara av matr. nr. 143ch á Bøvegi um byggiloyvi til íbúðarbygging, har ovasta hæddin er ein íbúð og 1. Hædd og 2 hædd hava 2 íbúðir hvør sær.

Umsitingin hevur ráðført seg við sakkførara kommununar og er niðurstøðan tann, at bestu ráðini eru at gera eina serstaka byggisamtykt fyri matr. nr. 143ch.

Neyðugt er at gera eina frámatrikulering til 5 íbúðareindir, áðrenn verkætlanin verður gjøgnumført. Henda byggiverkætlan frígevur 5 bústaðareindir og sølu av einum sethúsum, sum hevur tvær íbúðareindir.

Treytirnar í byggisamtyktini og BK 17 skulu verða uppfyltar.

Tekniski leiðarin mælir til at gera eina serstaka byggisamtykt fyri henda matrikulin.

Málið hevur verið til viðgerðar á fundi í teknisku nevndini tann 2. Juli 2020, og tekur nevndin einmælt undir við tilmælinum.

Avgerð:

Tilmæli frá teknisku nevndini varð samtykt. (9-0).

Bókin lisin og fundurin lokin. Fundurin lokin kl. 22.10.

Eivin Breiðaskarð

Kristian Petersen

Árant Berjastein

Magni Herason Jøkladal

Ólavur Larsen

Eyðun á Lakjuni

Sigurð S. Simonsen

Edva Jacobsen

Steinfinn Várlíð Jacobsen vegna mál nr. 20/2020.

Sonni á Horni

Skrivari:

Jákup Frants Larsen

